

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī
vedāntācāryavaryo me sannidhattāṃ sadā hṛdi ||

śrīkr̥ṣṇabrahmatantraparakālayatīndra anugrhitam
|| *śrīmannigamānta mahādeśika*
prābodhikastutiḥ ||

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrīmannigamānta mahādeśika
prābodhikastutiḥ ॥

śrīmān veikaṭanāthāryaḥ kavītārkikakesarī |
vedāntācāryavaryo me sannidhattāṃ sadā hr̥di ||

nirāloke loka vimatakathakadhvāntanivahaiḥ
śriyaḥ patyā'jñāpto dharaṇimavatīryātikṛpayā |
vyatānīdyo bhāṣyadyumaṇimakhilājñānahṛdaye
sajīyācchrīrāmānuja munivarātmā phaṇitiḥ ||

bhāṣyaṃ yasya niśamya lakṣmaṇamuneḥ kautūhalādbhārati
sūtrāṇāmidamuttamaṃ vivaraṇaṃ niścitya mānānugaṃ |
vāgīśasya nijapriyāya nikhilān vedān pradātuh śubhāṃ
mūrtiṃ svena sadārcitāṃ samadadādyasmai sa jīyāmuniḥ ||

nṛpa uparicarākhyo vyāsamātāmahobhū-
vivara mupagatopi hyarhaṇaṃ sātvatoktaṃ |
vyatanuta niyataṃ prāgjāgrhi tvam yatindra
tvaritamabhigamādyairarcitaṃ vāgadhīśaṃ ||

śeṣādrīśvara pādapadmayugalī kaiṅkaryahetoḥ purā
yā ghaṇṭā kila bhaktinamrāmanasā padmāsanenārpitā |
tattattantra piśācadhūnanakṛte saṅkalpataḥ śrīpateḥ
jātāyai nigamāntadeśikamiṣāt kasyai cidasyai namaḥ || 1 ||

jihvāsiṃhāsānāgra sphuṭanaṭana tura-
ṅgāsyamañjīrasiñjā
spardhā nirdhāryavācānicaya culukita
pratyanīkapracārah |
śrīmān rāmānujārya prathitatamamata
śrīlālāmārkadhāmā
nityaṃ śrutyantavidyāgururiha jagatāṃ
bhadravattāṃ vidhattāṃ || 2 ||

saṃsārāṭopatāpakṣapaṇa nipuṇavā-
gdhoraṇīsāraṇī śrīḥ

vāṇī sampūjyapādādima turagamahā | Hyp
mandurānantarāsiḥ |
saṅkhyātīta prabandha praśamita vimatā-
taṅka śaṅkākalaṅko
modān vedāntasūriḥ diśatu guruvaraḥ
sarvatantrasvatantrah || 3 ||

pādāravinda yugalīnatacetanāgha-
khedāpahāri karuṇādi guṇāmburāśe |
modāya sarvajagatāṃ bhavatānnitāntam
vedāntadeśika maṇe tava suprabhātam || 4 ||

vaiduṣyādyavalepa lepa padavī-
sañcāradūro guruḥ
nityaṃ gandhavaho'smyahaṃ tu tadito
bhītena bhāvyaṃ mayā |
itthaṃ mandagatiḥ sadāgatiriha
prābhātiko vātyasau
śrīmannigama maulideśikamaṇe
syāt suprabhātam tava || 5 ||

tamo'vaśyaṃ naśyet pracuramapi tattādrśaguru
prabodhe sañjāte na viśaya ihāstīti tamimam |
nṛṇāmarthaṃ samyak prakāṣaya yadi va bhraśyatitamo
vibudhyasva śrīmān nigamamakūṭi deśikamaṇe || 6 ||

niyaṃ pūrṇakalah kadāpi tamasā naivābhibhūto guruḥ
yuktāsyā dvijarājatā mama punarnaivocitānīdrśaḥ |
ityastādri gṛhāgṛheṣu niyataṃ līno hriyā candramāḥ
svāmin śrīkavitārkikadvipahare syātsuprabhātam tava || 7 ||

mahābhe satvādhye vitamasigurau jāgrati tamo-
rucīnāmasmākaṃ kathamiha bhavet satvamiti kim |
hriyā mlāniṃ bhāni dyavi dadhati sarvāṅyatitarāṃ
jahīhi tvaṃ nidrāṃ kavikathaka kaṅṭhīravaguro || 8 ||

ete dvijā vipula śākhamahā'gamānta
niṣṭhāḥ prabodhamadhigamyarutacchalena |
tatvaṃ parasparamiva pratibodhayanti
śrutyanta deśikamaṇe tava suprabhātam || 9 ||

antarhatau lasati dhāmanidhau prakāśam
atyantametya jagatāṃ janayan prabodham |
prācīpradeśa iha bhāti bhavānivaiṣaḥ
prācīnavāk śikhara deśika ! jāgrhi tvam || 10 ||

tejasvitāṃ dadhadudāratamo vidhūya
nisnehabhāva mupagamyā daśāvasāne |
śāntodya hanta haripāda samarpitātmā
dīpaḥ prasanna iva jāgrhi deśikendra || 11 ||

dalitāravinda nayanassaromuniḥ
dadhadujvalālikamalākṣimālikām |
haridarśanaṃ samabhikāṅkṣati sphuṭaṃ
prati jāgrhi śrutiśiro gurūttama || 12 ||

idamabhigamopādānejyāmukhaṃ paramārhaṇaṃ
turagavadanaṃ jyotistvatto'dhigantumapekṣate |
tadiha samayaḥ prāpto yogopasaṃharaṇocito
bhavatu bhavataḥ suprātaṃ śrītrayīmakuṭīguro || 13 ||

indhepayogaṃ kamalaṃ prabuddha
yogaṃ prabuddho vinivartaya tvam |
prāptodya devābhigamasya kālaḥ
śrutyāñcalācārya śikhāmaṇe te || 14 ||

gādhā vidyeva rātrirvigalati viśada-
jñānavadbhānutejaḥ
pronmīlatyabjabandhuḥ jalajanayanavarau
dṛk pathaṃ yāti mandam |
ānandaṃ yāti sāndraṃ munisamudayava-
tkokalokassamantāt
bhūyo vedānta vidyā guruvara bhavato
dīprabhāssuprabhātam || 15 ||

ete śuddhāḥ vimalavasanāḥ satpavitordhvapuṇḍrāḥ
sandhyā japyā pramatahṛdayāḥ vaiṣṇavāstvanniyojyāḥ |
tvatkaiṅkaryapravaṇamatayaḥ tvatprabodha pratīkṣāḥ
suprātaṃ te nigamamakuṭi deśikedam dinaṃ stāt || 16 ||

nidrānubhūti śabalairamalaiḥ kaṭākṣaiḥ
vidrāvitārtibhirupāśrita lokarakṣaiḥ |
bhadrāṇi sarvajagatāṃ bhagavan vidhātuṃ
nidrāṃ vimuñca nigamāñcala deśikendra || 17 ||

vyākoca netranalīnaṃ vadanahradaṃ te
lāvaṇyapūrabharitaṃ lalitaṃ vigāḍhum |
kāṅkṣanti sarvajanatā nayanāli mālāḥ
kāmaṃ jahīhi kavivādimṛgendra nidrām || 18 ||

bhāṣyādīgūḍhatamatatvabubhutsayā'mi
śrībrahmatantrayatīvarya mukhāmahāntaḥ |
kṣptāhnikā sanīyamāḥ pratipālayanti
tvāmāgamānta guruvarya jahīhi śayyām || 19 ||

bhavatāpa pariglapitāṃ janatā
mavitā savitā vinutāmburuhām |
avatāt kavitārkikasīṃhaguruḥ
kavitāvanitālalitā vasatham || 20 ||

agaṇeya mahāsugūṇāmbunidhiṃ
praguṇātma guṇāryagaṇābhīnutam |
sugamān nigamān kalayantamamum
nigamāntagurum praṇamāmyuṣasi || 21 ||

sudāntaṃ durdānta kṣapaṇa nipuṇaṃ taṃ natatateḥ
anantaṃ vedāntaṃ sphuṭamupadiśantaṃ karuṇayam |
mahāntaṃ śrīmantam guṇanidhimanantāryatanayam
praśāntaṃ matsvāntaṃ śrayatu nigamāntāryamuṣasi || 22 ||

kalayāmi sūri valayārcitaṃ kṛpā
nilayaṃ mahaḥ kuvalayāmṛtadyutim |
bhramamaugdhya dūrataramaujjvalīnidhiṃ
śramamaudhyahrnnigamamauli deśikam || 23 ||

upāśritādyupādapaṃ kṛpāvanamrapāvanaṃ
supāṇipādapallavaṃ vyapāsta sarvapātakam |
vibhāvarīśa bhāvita prabhānanam śubhāsanam
subhāvanaṃ vibhāvaye trayī śikhādvayī gurum || 24 ||

*mādhavārādhanam bodhanaśrīdhanam
sādhu yūdhavyathodbheda nirbhedanam |
vādiyūdhānataṃ vedavādasphuran
modamīdāmahe vedacūḍāgurum || 25 ||*

*ete ślokairvalīkaiḥ praguṇaguṇagaṇam
tvāmstuvanstvatsaparyām
śrīkr̥ṣṇabrahmatantrādīmapada kaliji-
tsamyamī samyatātmā |
vāñcheyattarhi dīvyattaraṇi ghr̥ṇigaṇa-
prasphuṭābjacchatāntaḥ
mādhvī sādhvībhirenam śnapayaghana kṛpā-
pāṅga dhārābhirārāt || 26 ||*

*vijayatām gurupaṅktiśikhāmaṇiḥ
vijayatām yatirājamatadhvajah |
vijayatām kavītārkikakesarī
vijayatām nigamāntagurūttamaḥ || 27 ||*

|| iti śrīmannigamānta mahādeśika prābodhikastutiḥ samāptā ||

*kavītārkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ||*